



## ૨૮ - શ્રી કાશીના બીજા બેઠકજી



**સ્થાન :** કાશીમાં ગંગાજીને તીરે હનુમાનઘાટ પર આવેલા બીજા બેઠકજી છે.



**લીલા માહાત્મ્ય:** શ્રીમહાપ્રભુજી આ ભુતલ પર કુલ પર વર્ષ ખિરાજયા. અગિયારમાં સ્કંધની ચોથા અધ્યાય સુધીની ટીકા લખાઈ ત્યારે ત્રીજી વાર ગોલોકમાં પધારવાની આજ્ઞા થઈ. આ આજ્ઞા પ્રથમ ગંગાસાગર સંગમ પાસે, ત્યારબાદ મધુવનમાં અને અંતે અડેલમાં થઈ. કાશીમાં હનુમાનઘાટે પધારી આપશ્રીએ વિધિસર સંન્યાસ લીધો અને પૂર્ણાનંદ નામ ધર્યું. આપશ્રીએ એક શિલા પર ખિરાજી વાણી - અન્ન - જળનો ત્યાગ કર્યો. આ દિવસ ઈ.સ. ૧૫૩૦ વિ.સં. ૧૫૮૭ અષાઢ સુદ બીજ અને રવિવાર શ્રીનાથજી અંતર્ધાન થયા પછી મધ્યાહ્ન કાલે અભિજિત કાલમાં શ્રીવલ્લભ મધ્યધારામાં પ્રવેશ્યા. આપશ્રી પ્રભુ ચિંતન કરતા આગળ વધ્યાં. કટિ પ્રદેશ ડૂબ્યો ત્યારે તરત જ ગંગાજીમાંથી એક દિવ્ય તેજનો મોટો સ્તંભ પ્રકટ થયો. જે આકાશ સુધી પહોંચ્યો. કાશીવાસીઓ આ દિવ્ય તેજ લગભગ ત્રણ કલાક સુધી જોયો. સૌ આશ્ચર્ય પામ્યા અને શોકમગ્ન બન્યા. આમ, અલૌકિક અગ્નિ સ્વરૂપે આપશ્રી ગોલોકધામમાં પધાર્યા.